



GHASRI

**Kunsill Lokali Ghasri**  
**6 Triq Dun Karm Caruana, Ghasri, Ghawdex.**  
**(Tel. No. 21558686 - Fax No. 21558655)**

*Ref. Nru. VI/23*

Minuti tal-Laqgħa Nru. 23 tal-Kunsill Lokali Ghasri (is-Sitt Terminu), li nżammet nhar it-Tlieta, 30 ta' Marzu 2010 fis-6.30p.m. fl-Uffiċċju Amministrattiv tal-Kunsill.

Il-laqgħa kienet preseduta mis-Sindku s-Sur Andrew Vella.

Membri ohra tal-Kunsill li kienu preżenti :

Is-Sur Emmanuel Mintoff (Vici Sindku)  
Is-Sur Frank Formosa  
Is-Sinj. Renance Vella Aquilina  
Is-Sur Joseph Farrugia

### **I. Talba**

Fil-bidu tal-laqgħa s-Segretarju qal it-talba.

### **II. Minuti**

#### **1. Approvazzjoni**

Quddiem il-Kunsill tressqu l-Minuti ta' l-aħħar Seduta Nru. 22. Peress li l-minuti kienu tqassmu qabel il-laqgħa, dawn ġew meħuda bhala moqrija.

#### **2. Emendi**

Għal dawn il-minuti ma tressqux proposti għal emendi. Għalhekk dawn ġew meħuda bhala korretti kif ippreżentati u ffirmati mis-Sindku u mis-Segretarju.

### **III. Materji mill-Minuti**

#### **1. Appell fuq Tenders**

Mill-aħħar laqgħa tal-Kunsill sal-laqgħa tal-lum, fuq il-każ ta' appell minn deċiżjoni tal-Kunsill li kien tressaq minn Bugeja Bros, inżammet seduta ohra tal-Bord u li kienet nhar il-Ħamis 18 ta' Marzu 2010 fis-1.00p.m. Għan-naħa tal-Kunsill kien deher is-Segretarju li kien assistit mill-Avukat tal-Kunsill Dr JeanPaul Grech.

F'din is-seduta l-Avukat tal-Appellant kien staqsa jekk is-Segretarju filwaqt illi kien ivverifika jekk is-Sur Bugeja kellux permess jew, kienx ukoll mexa bl-istess mod rigward il-kuntrattur l-iehor li huwa Godfrey Borg.

Fit-twegiba tiegħu s-Segretarju kien qal li ma kellux għalfejn jistaqsi fuq il-permessi ta' Godfrey Borg peress li dan kien ilu jahdem l-istess kuntratt mal-Kunsill għal dawn l-aħħar erba' snin u kull meta tul dak il-perjodu l-WasteServ kienu talbu kopja tal-permessi u n-numri tal-vetturi li juza, s-Sur Borg dejjem ippreżenta d-dokumenti mitluba mingħajr dewmien. Fl-istess waqt is-Sur Borg kien ippreżenta kopji tad-dokumenti kollha lill-Kunsill meta nħareġ dan il-kuntratt u hu kien ukoll għamel dikjarazzjoni li jintrabat li juza l-vetturi li kien qed isemmi u li huma koperti bil-permessi kollha meħttieġa.

Kien f' dan il-waqt li l-Avukat tal-Appellant talab li għas-seduta li jmiss jitilgħu jixhdu wkoll is-Sindku u l-Viċi Sindku. Seduta oħra giet appuntata għal nhar il-Ħamis 6 ta' Mejju 2010.

## **2. Kostruzzjoni tal-Bankini**

Ix-xogħol fuq il-kostruzzjoni tal-banikini ta' Pjazza Salvatur u ta' Triq Dun Karm Caruana għandu jitkompla fil-ġranet li ġejjin. Id-dewmien kien kawżat minhabba problemi li kien ltaqa' magħhom il-kuntrattur waqt ix-xogħol.

## **3. Żjara fl-Awstrija**

Għal din iż-żjara f'Ottenschlag fl-Awstrija, diġa saru l-preparamenti meħtieġa biex il-porċess tal-ġemellaġġ jitkompla kif kien inbeda sena ilu fil-lokalita tagħna.

Fil-fatt, dan l-aħħar kienet inżammiet laqgħa mas-Sinjura Gudrun Moggach li qed tieħu hsieb il-preparamenti taż-żjara tagħna u kien diskuss il-programm le se jithejja għal meta aħna mmorru hemm. Il-programm fid-dettal imbagħad kellha tippreparah hi mbagħad xhin dalwaqt hi tkun f'Ottenschlag. Sadanittant, hi mbagħad għandha terġa tiġi Ghawdex u meta tkun hawn tinformana bil-programm kollu.

Fuq sugġeriment tas-Sindku, l-Kunsill unanimament qabel li lil Mrs Moggach nistednuha takkumpanjana fiż-żjara li se nagħmlu fil-pajjiż tagħha stess.

## **IV. Korrispondenza**

i. Laqgħa tal-Kumitat Kongunt tal-LES giet avzata għal nhar il-Ġimgħa 26 ta' Marzu 2010 fis-1.30p.m. fiċ-Ċentru tal-NGO.

ii. L-Assistant Kummissarju tal-Pulizija bagħat ittra fejn stieden aktar koperazzjoni mal-Kunsilli Lokali halli b'hekk tiġi mrażżna aktar il-kriminalita.

iii. L-ispettur tal-Pulizija bagħat javża li kienet se tinzamm laqgħa mal-Kunsilli Lokali nhar il-Ġimgħa 26 ta' Marzu fis-6.00p.m. fil-Victoria Police Station.

iv. Ittra mill-AKL lill-Mepa fejn kienet qed tintalab aktar konsultazzjoni minn naħa ta' din l-awtorita u mhux informazzjoni biss.

v. Applikazzjoni għal permess tal-bini fi Triq it-Tamar u oħra fi Triq il-Knisja.

vi. L-AKL bagħtet tavża li kienet se tinzamm laqgħa għas-Sindki fil-14 u 15 ta' Mejju 2010 fil-Hotel Calypso.

## **V. Mozzjonijiet**

### **1. Ftehim għall-Ġbir ta' Skart Separat**

Riċentement inżammu diversi laqgħat mal-Kunsilli Lokali tal-Għarb u San Lawrenz fejn iltqajna ma' rappreżentanti mill-Kumpanija Green MT u wkoll mill-Green Pak.

Dawn il-kumpaniji joffru servizz ta' ġbir ta' skart separat.

Sadanittant, Dr Samuel Azzopardi, Sindku tar-Rabat u li hu wkoll ir-rappreżentant tal-Kunsilli Lokali kollha ta' Ghawdex bhala reġjun, kien habbar li kienu qed isiru taħdidiet mal-Kumpanija Green MT u kien għalhekk stieden lis-Sindki fejn infurmahom b'dak kollu li kien qed jiġi diskuss.

Hu kien qal li qed isiru taħdidiet ma' din il-kumpanija u li fl-aħjar interess ta' kulhadd hu kien qed jipprova li jakkwista l-aħjar termini biex jithaddem is-servizz.

Fil-fatt, il-maġġoranza tal-Kunsilli Lokali ta' Ghawdex qablu li jitkomplew it-taħdidiet ma' l-istess kumpanija.

## **VI Materji Ohra**

### **1. Tiswija ta' Triq Wied il-Għasri**

Is-Sindku ressaq quddiem il-Kunsill talba biex Triq Wied il-Għasri tingħata t-tiswija meħtieġa. Hu qal li din it-triq tinsab fi stat hażin hafna u li issa hu l-waqt li ssir it-tiswija fuqha. Il-Kunsill qabel li dan ix-xogħol għandu jsir issa.

## **2. Tiswija ta' Triq l-Ghasri**

Is-Sindku ġibed l-attenzjoni tal-Kunsill li fit-triq principali tal-Ghasri kienu tfaċċaw numru ta' hofor wara x-xita li għamlet.

Il-Kunsill qabel li din it-tiswija għandha ssir malajr u jissewwew ukoll xi hsarat f'xi toroq oħra fl-Ghasri.

## **3. Fondi mill-Kumitat Kongunt**

Is-Sur David Soler bħala uffiċċjal awtorizzat tal-Kumitat Kongunt għat-tmexxija tal-Gwardjani Lokali f'Għawdex, baġat ċekk ta' €84,21 bħala kontribuzzjoni dovuta lil dan il-Kunsill Lokali mill-kontravvenzjonijiet li ngħataw mill 1 ta' April 2009 sal-31 ta' Jannar 2010.

Maċ-ċekk, intbagħtet lista tal-ħlasijiet li qed jingħataw lill-Kunsilli Lokali ta' Għawdex u li huma membri ta' l-istess Kumitat.

## **4. Attivita Notte Gozitana**

Għal din l-attivita li qed tinzamm mill-Ministeru għal Għawdex, il-Kumitat Organizzattiv baġat jistieden lill-Kunsilli biex jipparteċipaw permezz ta' stand individwali. L-attivita se tinzamm bejn il-Ġimgħa 14 u l-Ħadd 16 ta' Mejju 2010.

## **5. Ringrazzjamenti mis-Sur Toni Calleja**

Is-Sur Toni Calleja, bħala awtur u publikatur tal-ktieb "L-Ghasri ta' Żmieni", permezz ta' ittra, baġat jiringrazzja lill-Kunsill Lokali ta' l-għajnuna finanzjarja li ngħatat biex ikun stampat l-imsemmi ktieb.

## **6. "WiFi Access Point"**

Is-Segretarju Parlamentari l-Onor. Dr Chris Said filwaqt li habbar li kien se jintroduci WiFi Access Point f'kull lokalita, talab fejn il-Kunsill jixtieq li din tkun stallata.

Il-Kunsill qabel li dan is-servizz għandu jkun stallat fiċ-Ċentru Parrokkjali biex b'hekk kull min ikun irid jidhol fl-internet mill-pjazza, jkun jista jagħmel hekk faċilment mingħajr l-ebda ħlas.

## **7. Prezentazzjoni ta' Kotba lill-Librerija**

Id-Dipartiment għal-Gvern Lokali habbar li għat-tieni sena konsekuttiva ser tingħata għajnuna lil dawk il-Kunsilli li lilhom għet devoluta librerija lokali. Il-Kunsill għalhekk kien mistieden jattendi għal din l-għotja ta' kotba fil-Librerija tan-Nadur nhar il-Ħamis 8 ta' April 2010.

## **VII. Hlas ta' Kontijiet**

Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata għet aċċettata mill-Kunsill.

Kopja ta' din l-iskeda qed tinhemeż mal-minuti.

Il-laqgħa li jmiss għet appuntata għal nhar il-Ħamis, 29 ta' April 2010 fis-8.00p.m.

Il-laqgħa tal-lum intemmet fit-8.30p.m.

Andrew Vella  
Sindku

Joe Camilleri  
Segretarju Ezekuttiv